



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

WEDNESDAY, JUNE 4, 2025 / JYAISTHA 14, 1947

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજસ્ટ્રેટ દ્વારા

જાહેરનામું

:- ભારતીય નાગરીક સુરક્ષા સંહિતા- ૨૦૨૩ ની કલમ-૧૬૩ હેઠળનું :-

પત્ર ક્રમાંક. એમએજી (૧)/વશી/૫૬૨૬ થી ૫૬૮૮/૨૦૨૫.-ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર) ના રોજ યોજાનાર છે અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા.૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

ઉમેદવારો પોતાની ઉમેદવારી ચૂંટણી અધિકારી/મદદનીશ ચૂંટણી અધિકારી સમક્ષ રેલી/સરઘસ કાઢીને મોટી સંખ્યામાં વાહનો તથા ટેકેદારો સાથે રજુ કરવા જાય છે. આદર્શ આચાર સંહિતાના અમલ સંબંધે ચૂંટણી પ્રક્રિયા દરમ્યાન ઉમેદવારો ઉમેદવારી પત્ર રજુ કરવા જાય ત્યારે તેઓની સાથે ટેકેદારોની સંખ્યા અને વાહનોની સંખ્યા ઉપર નિયંત્રણ મુકેલ છે.

ચૂંટણીઓ મુક્ત અને ન્યાયી વાતાવરણમાં યોજાય તે માટે ચૂંટણીતંત્ર પ્રયત્નશીલ છે. ચૂંટણી દરમ્યાન ઉમેદવારી પત્રો રજુ કરતી વખતે મોટી સંખ્યામાં ટેકેદારો તથા વાહનો આવવા સંભવ છે. આને લીધે ઉમેદવારી પત્રો સ્વીકારવાની પ્રક્રિયામાં ચૂંટણી અધિકારી કે મદદનીશ ચૂંટણી અધિકારીને અડચણ ન થાય તથા ઉમેદવારી પત્રો શાંતિ અને સરળતાથી સ્વીકારી શકે તે માટે તથા મોટી સંખ્યામાં વાહનો ભેગા થવાથી ટ્રાફિકની સમસ્યાઓ ઉભી થવા સંભવ છે. તેમજ જાહેર સુલેહશાંતિ જોખમાય તેમ હોઈ જેથી આ માટે જાહેર હિતમાં જરૂરી નિયંત્રણો મુકવા જરૂરી જણાય છે.

વાસ્તે, હું તુષાર ભટ્ટ (IAS), જિલ્લા મેજસ્ટ્રેટ, પાટણ ભારતીય નાગરીક સુરક્ષા સંહિતા-૨૦૨૩ અન્વયે અન્વયે મળેલ. સત્તાની રૂએ આથી ફરમાવું છું કે, પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તારમાં,

૧. ઉમેદવારો તરફથી ચૂંટણી અધિકારી કે મદદનીશ ચૂંટણી અધિકારી શ્રીને ઉમેદવારી પત્રો રજુ કરતી વખતે ઉમેદવાર સિવાય અન્ય ચાર વ્યક્તિઓ મળી કુલ પાંચ વ્યક્તિઓથી વધુ વ્યક્તિઓ ચૂંટણી અધિકારી કે મદદનીશ ચૂંટણી અધિકારીશ્રીની ચેમ્બર(રૂમ)માં પ્રવેશી શકશે નહીં. અપક્ષ ઉમેદવાર અને બિનમાન્યતા પ્રાપ્ત પક્ષના ઉમેદવારોના કિસ્સામાં પણ ચૂંટણી અધિકારીશ્રી / મદદનીશ ચૂંટણી અધિકારીશ્રીની કચેરીમાં ઉમેદવાર સિવાય અન્ય ચાર વ્યક્તિઓ મળી કુલ પાંચ વ્યક્તિઓ જ દાખલ થઈ શકશે. પરંતુ કોઈ કારણોસર દરખાસ્ત મુકનાર બીજા મતદારોને પણ ચૂંટણી અધિકારીશ્રી/મદદનીશ ચૂંટણી અધિકારીશ્રીની કચેરીમાં દાખલ થવું જરૂરી જણાય તો પહેલા ચાર મતદારો બહાર નીકળે પછી બીજા મતદારો અંદર પ્રવેશી શકશે.

2. ઉમેદવારી પત્રો રજુ કરતી વખતે ચૂંટણી અધિકારી કે મદદનીશ ચૂંટણી અધિકારીશ્રીને કચેરીના ૧૦૦ મીટરની ત્રિજ્યામાં ઉમેદવાર કે તેમના ટેકેદાર વ્યક્તિઓ કુલ ત્રણથી વધારે વાહનો લઈ જઈ શકશે નહીં.

સદરહું પ્રતિબંધ તા.૨૫/૦૬/૨૦૨૫ સુધી (મતગણતરી પૂર્ણ થાય ત્યાં સુધી) અમલમાં રહેશે.

આ હુકમનો ભંગ કરનાર, ઉલ્લંઘન કરનાર અથવા ઉલ્લંઘન માટે મદદ કરનાર ભારતીય ન્યાય સંહિતા-૨૦૨૩ની કલમ-૨૨૩ મુજબ સજા તથા દંડને પાત્ર થશે. તેમજ સદરહું જાહેરનામાના ભંગ બદલ પોલીસ ફરિયાદ દાખલ કરવાની કાર્યવાહી ફરજ પરના એકઝીક્યુટીવ મેજિસ્ટ્રેટશ્રી તેમજ સંબંધિત પોલીસ અધિકારીશ્રીએ કરવાની રહેશે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીકકો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

જાહેરનામું

-: ભારતીય નાગરીક સુરક્ષા સંહિતા- ૨૦૨૩ ની કલમ-૧૬૩ હેઠળનું :-

પત્ર ક્રમાંક.એમએજી(૧)/વશી/૫૮૮૨ થી ૫૮૪૫/૨૦૨૫.-ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/ પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર)ના રોજ યોજાનાર છે. અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા. ૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

આ ચૂંટણીઓ મુક્ત અને ન્યાયી વાતાવરણમાં સંપન્ન થાય તે માટે રાજ્ય ચૂંટણી પંચ દ્વારા ચૂંટણીના ઉમેદવારો તેમજ રાજકીય પક્ષો માટેની આદર્શ આચાર સંહિતા બહાર પાડવામાં આવેલી છે.

ચૂંટણી પ્રચાર માટે જુદા જુદા રાજકીય પક્ષોના /સ્વતંત્ર ઉમેદવારો દ્વારા કામચલાઉ પ્રચાર કાર્યાલય મતવિસ્તારમાં ખોલવામાં આવતા હોય છે. આ અંગેની રાજ્યના ચૂંટણી આયોગએ આપેલ વખતોવખતની સુચનાઓ / સ્પષ્ટતાઓ આપેલી છે. જે મુજબ કાર્યવાહી કરવાની થાય છે.

વાસ્તે, હું તુષાર ભટ્ટ(IAS), જિલ્લા મેજિસ્ટ્રેટ, પાટણ ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ થી મળેલ સત્તાની રૂએ પાટણ જિલ્લાની ગ્રામ પંચાયતોની ચૂંટણીના સમગ્ર મહેસુલી વિસ્તારમાં તા.૨૫/૦૬/૨૦૨૫ (મતગણતરી પૂર્ણ થાય ત્યાં સુધી) સુધી નીચે મુજબની કાર્યવાહી કરવા ફરમાવું છું.

1. આવા પ્રચાર કાર્યાલય કોઈ જાહેર અથવા ખાનગી મિલકતમાં દબાણ /અનધિકૃત કબજો કરી ખોલી શકાશે નહિ.
2. ચૂંટણી સમયે ભાષણો, પોસ્ટરો, સંગીત વિગેરે સહિત મંદિરો, મસ્જિદો, ચર્ચ, ગુરુદ્વારા વિગેરે અથવા કોઈપણ પ્રાર્થના સ્થળોનો ચૂંટણી પ્રચાર માટે ઉપયોગ કરી શકાશે નહિ.
3. આવા પ્રચાર કાર્યાલય કોઈપણ શૈક્ષણિક સંસ્થા કે દવાખાનાને અડીને ખોલી શકાશે નહિ.
4. આવા પ્રચાર કાર્યાલય હયાત મતદાન મથક થી ૨૦૦ મીટરની અંદરના અંતરે ખોલી શકાશે નહિ.
5. આવા પ્રચાર કાર્યાલયમાં ધ્વજ અને બેનર પક્ષના ચીન્હ / ફોટા સાથે ફક્ત એક જ પક્ષના પ્રદર્શિત કરી શકાશે.

આ હુકમની પાટણ જિલ્લામાં તમામની જાણકારી અર્થે બહોળી પ્રસિધ્ધિ કરવાની રહેશે.

આ હુકમનો ભંગ કરનાર, ઉલ્લંઘન કરનાર અથવા ઉલ્લંઘન માટે મદદ કરનાર ભારતીય ન્યાય સંહિતા-૨૦૨૩ની કલમ

૨૨૩ મુજબ સજા તથા દંડને પાત્ર થશે. તેમજ સદરહું જાહેરનામાના ભંગ બદલ પોલીસ ફરિયાદ દાખલ કરવાની કાર્યવાહી ફરજ પરના એકઝીક્યુટીવ મેજિસ્ટ્રેટશ્રી તેમજ સંબંધિત પોલીસ અધિકારીશ્રીએ કરવાની રહેશે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીકકો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

જાહેરનામું

-: ભારતીય નાગરીક સુરક્ષા સંહિતા- ૨૦૨૩ ની કલમ-૧૬૩ હેઠળનું :-

પત્ર ક્રમાંક. એમએજી (૧)/વશી/ ૫૪૮૮ થી ૫૫૬૧/૨૦૨૫.-ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર) ના રોજ યોજાનાર છે. અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા.૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

પાટણ જિલ્લાની ચૂંટણી હેઠળની તમામ ગ્રામ પંચાયતોની ચૂંટણીના અનુસંધાને ચૂંટણી પ્રચાર અભિવાનરૂપે રાજકીય / બિન રાજકીય પક્ષનાં કાર્યકરો અને ચૂંટણી ઉમેદવારો તરફથી ચૂંટણી પ્રચાર ઝુંબેશ પોત પોતાના મત વિસ્તારમાં શરૂ કરવામાં આવેલ હોય, આ પ્રચારનાં હેતુ માટે તેઓ દ્વારા કે તેની સહમતિથી બીજા કોઈ વ્યક્તિ દ્વારા પ્રચાર માટે વાહનોનો ઉપયોગ કરવામાં આવશે. તે સંજોગોમાં આવા વાહનો ઉપર દેખરેખ રાખવા અને ઉમેદવારનાં પ્રચાર માટે વપરાતા વાહનોનાં સંબંધમાં થતો ખર્ચ યોગ્ય રીતે જાહેર થાય તે હેતુથી અને જો આમ કરવામાં ન આવે તો તેમનાં પ્રતિસ્પર્ધી ઉમેદવારો તથા સામાન્ય જનતા તરફથી સાચી ખોટી ફરીયાદો ઉપસ્થિત થવા અને એકબીજા જૂથો વચ્ચે મનદુઃખ અને ઘર્ષણ ઉભું થવાની સંભાવના તેમજ સુલેહ શાંતિનો ભંગ થવા સંભવ રહે છે.

વાસ્તે. હું તુષાર ભટ્ટ(IAS), જિલ્લા મેજિસ્ટ્રેટ, પાટણ ભારતીય નાગરીક સુરક્ષા સંહિતા - ૨૦૨૩ની કલમ-૧૬૩ અન્વયે મળેલ સત્તાની રૂએ આથી ફરમાવું છું કે,

1. કોઈપણ રાજકીય પક્ષો કે બિન રાજકીય પક્ષો તેમનાં ઉમેદવારો કે તેની સહમતિથી બીજા કોઈ વ્યક્તિ દ્વારા ચૂંટણી પ્રચાર માટે વાહનોનો ઉપયોગ કરવામાં આવે તેવા તમામ વાહનો ચૂંટણી ઉમેદવારે તેમનાં ચૂંટણી અધિકારીશ્રી પાસે રજીસ્ટર કરાવેલ વાહન માટે અરજી કરી પરમીટ મેળવી લેવાની રહેશે અને અસલ પરમીટ જ વાહનોની ઉપર સહેલાઈથી દેખાય આવે તે રીતે વિન્ડ સ્ક્રીન પર ચોંડવાની રહેશે. કોઈપણ સંજોગોમાં પરમીટની ફોટોકોપી ચાલશે નહિ. ઉપરાંત પરમીટ મેળવ્યા સિવાય અને વાહન રજીસ્ટર કરાવ્યા સિવાય કોઈપણ વાહનનો ચૂંટણી પ્રચાર માટે ઉપયોગ કરી શકાશે નહીં. આ નિયંત્રણો યાંત્રિક શક્તિ થી કે અન્ય રીતે ચાલતા તમામ વાહનોને લાગુ પડશે.
2. ચૂંટણી પ્રચારમાં ઉપયોગમાં લેવાનાર વાહનમાં જો વધારાની એસેસરીઝ ફીટ કરાવેલ હશે તો તેના માટે આર.ટી.ઓ.ની મંજૂરી રજૂ કરવાની રહેશે.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ સજાને પાત્ર થશે તથા તેમજ ભારતીય ન્યાય સંહિતા-૨૦૨૩ની કલમ-૨૨૩ મુજબ પણ પગલાં લેવામાં આવશે. ભારતીય ન્યાય સંહિતા-૨૦૨૩ની કલમ-૨૨૩ મુજબ કાર્યવાહી કરવા માટે પાટણ જિલ્લાની ગ્રામ પંચાયતોના આચારસંહિતા નોડલ અધિકારીશ્રીઓને અધિકૃત કરવામાં આવે છે.

આ હુકમનો અમલ પાટણ જિલ્લાની ચૂંટણી હેઠળની તમામ ગ્રામ પંચાયતોના સમગ્ર વિસ્તારમાં હુકમની તારીખથી તા.૨૭/૦૬/૨૦૨૫ સુધી કરવાનો રહેશે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીકકો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

જાહેરનામું

-: ભારતીય નાગરીક સુરક્ષા સંહિતા- ૨૦૨૩ ની કલમ-૧૬૩ હેઠળનું :-

પત્ર ક્રમાંક. એમએજી (૧)/વશી/ ૫૭૫૪ થી ૫૮૧૭/૨૦૨૫.-ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર) ના રોજ યોજાનાર છે. અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા. ૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

રાજ્ય ચૂંટણી પંચ, ગાંધીનગરનાઓના આદેશ ક્રમાંક, રાયપ / ચટણ /સીઓસી / સ્થા.સ્વ / ૧૩૮ (૧) /૧૧૨૦૨૧-ક. તા.૧૭/૧૧/૨૦૨૧માં જણાવ્યા મુજબ મતદાન પર થવા માટે નિયત થયેલ સમય સાથે પુરા થતા ૪૮ કલાકના સમયગાળામાં ચૂંટણી પ્રચાર બંધ કરવાનો રહે છે. જે મુજબ પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તારમાં તા.૨૨/૦૬/૨૦૨૫ ના રોજ મતદાન પુર્ણ થયાના ૪૮ કલાક અગાઉ ચૂંટણી પ્રચાર બંધ કરવાનો રહેશે. તેમજ ચૂંટણી પ્રચારનો સમયગાળો પુરો થાય તે પછી રાજકીય પદાધિકારીઓએ તથા કાર્યકરોએ મતવિસ્તાર છોડી દેવો તેવી સૂચનાઓ આપેલ છે.

પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તારમાં ચૂંટણી મુક્ત ન્યાયી અને નિષ્પક્ષ વાતાવરણમાં યોજ શકાય તથા લોકો કોઈ પણ પ્રકારના ભય કે શેષ શરમ વગર મતદાન કરી શકે અને રાજ્ય ચૂંટણી પંચ તરફથી આપવામાં આવેલ ઉક્ત સુચનાઓની ચુસ્ત અમલવારી થઈ શકે તે માટે નીચે મુજબનો હુકમ ફરમાવવો જરૂરી જણાય છે.

વાસ્તે, હું તુષાર ભટ્ટ (IAS), જિલ્લા મેજિસ્ટ્રેટ, પાટણ ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ થી મળેલ સવાની રૂએ પાટણ જિલ્લાની ગ્રામ પંચાયતોની ચૂંટણીના મતવિસ્તારમાં તા.૨૨/૦૬/૨૦૨૫ ના રોજ મતદાન પુર્ણ થયાના ૪૮ કલાક અગાઉ નીચે મુજબની અમલવારી માટે ફરમાવું છું.

૧. ચૂંટણી પ્રચારના સમયગાળા દરમ્યાન પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તારોમાં જે તે મતદાર વિસ્તાર સિવાયના બહારના વિસ્તારના રાજકીય પદાધિકારીઓ, પક્ષના કાર્યકરો, સરઘસ કાઢનારાઓ, ચૂંટણી પ્રચારકો આવેલ હોય તેઓએ પ્રચારના અંત એટલે કે તા.૨૨/૦૬/૨૦૨૫ના રોજ મતદાન પુર્ણ થયાના ૪૮ કલાક અગાઉ પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તારના મત વિસ્તાર છોડી જતા રહેવાનું રહેશે.

૨. આ જાહેરનામાની અમલવારી સુનિશ્ચિત કરવા પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તારમાં પોલીસતંત્ર તથા જિલ્લા વહીવટી તંત્રના અધિકારીઓએ સાર્વજનિક સભાખંડો, હોટલ, રેસ્ટોરન્ટ, વીથી તથા અતિથિ ગૃહોની ધનિષ્ટ તપાસણી કરવી તથા મતદાર વિસ્તારની હદમાં તપાસ નાકા ઉભા કરવા અને બહારથી આવતા વાહનોની અવર જવર પર દેખરેખ અને તપાસ રાખી, ચૂંટણી પ્રચાર અર્થે બહારથી આવેલ લોકો મતદાર વિભાગમાં રોકાયેલ નહી હોવાની ખાત્રી કરવી.

આ હુકમનો ભંગ કરનાર, ઉલ્લંઘન કરનાર અથવા ઉલ્લંઘન માટે મદદ કરનાર ભારતીય ન્યાય સંહિતા-૨૦૨૩ની કલમ-૨૨૩ મુજબ સજા તથા દંડને પાત્ર થશે. તેમજ સદરહું જાહેરનામાના ભંગ બદલ પોલીસ ફરિયાદ દાખલ કરવાની કાર્યવાહી ફરજ પરના એક્ઝીક્યુટીવ મેજિસ્ટ્રેટશ્રી તેમજ સંબંધિત પોલીસ અધિકારીશ્રીએ કરવાની રહેશે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીકકો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

જાહેરનામું

-: ભારતીય નાગરીક સુરક્ષા સંહિતા- ૨૦૨૩ ની કલમ-૧૬૩ હેઠળનું :-

પત્ર ક્રમાંક. એમએજી (૧)/વશી/૫૮૪૬ થી ૬૦૦૮/૨૦૨૫.- ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર) ના રોજ યોજનાર છે. અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા. ૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

મતદાનના દિવસે રાજકીય પક્ષો તથા હરીફ ઉમેદવારો દ્વારા મતદાન મથકની નજીકમાં મત આપવા માટે આવતા મતદારોને મતદાર યાદીમાંથી તેમના ભાગ નંબર, ક્રમ નંબર, નામવાળી ઓળખ કાપલીઓ આપવા જાહેર રસ્તાઓ પર ટેબલ ખુરશીઓ મુકવામાં આવે છે. જેનાથી મત આપવા આવતા મતદારો તથા અવર-જવર કરતા લોકોને અને ટ્રાફિકને અડચણ કરતા હોય છે. મતદારો સરળતાથી મત આપવા આવી શકે અને પરત જઈ શકે તથા ટ્રાફિકને કોઈ અવરોધ ન થાય તે માટે રાજ્યના ચૂંટણી પંચે આદર્શ આચાર સંહિતાના અમલ સંબંધે જરૂરી નિયંત્રણો મુકેલ છે.

પાટણ જિલ્લાની ચૂંટણી હેઠળની તમામ ગ્રામ પંચાયતોની ચૂંટણી દરમ્યાન રાજકીય પક્ષો, ઉમેદવારો તથા તેમના એજન્ટો/કાર્યકરો દ્વારા જાહેર રસ્તાઓ ઉપર ટેબલ તથા ખુરશીઓ ગોઠવવામાં આવે છે. જેનાથી લોકોમાં ભય, હરકત અથવા અગવડ ન થાય તેટલા માટે રસ્તામાં તથા સાર્વજનિક જગા ઉપર કોઈ પ્રકારે રાહદારી તથા મત આપવા જનાર લોકોને અગવડ ઉભી ન થાય તે માટે જાહેર હિતમાં નિયંત્રણ મુકવા જરૂરી છે.

વાસ્તે, હું તુષાર ભટ્ટ (IAS), જિલ્લા મેજિસ્ટ્રેટ, પાટણ ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ થી મળેલ સત્તાની રૂએ હુકમ કરું છું કે, પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તાર માટે,

૧. મતદાનના દિવસે મતદાન મથકના મકાનથી ૨૦૦ મીટરની ત્રિજ્યા બહાર મતદારોને ઓળખ કાપલીઓ આપવા માટે કોઈપણ ઉમેદવાર ઈચ્છે તો એક ટેબલ, બે ખુરશી મુકી શકશે. ટેબલ પર મંડપ બાંધી છાંયડો કરી શકશે, પરંતુ તેને કવર્ડ કરી શકશે નહીં તથા આ ટેબલ પર ઉમેદવાર તથા પક્ષનું નામ અને નિશાન સાથેનું ફક્ત એક જ બેનર ૩ ફુટ x ૪ ૧/૨ ફુટ સાઈઝનું મુકી શકશે. આવું ટેબલ મુકવા માટે જે તે ઉમેદવારે સંબંધિત ચૂંટણી અધિકારીશ્રી/મદદનીશ ચૂંટણી અધિકારીશ્રીને અગાઉથી મતદાન મથકનું નામ, નંબર અને જે જગ્યાએ ટેબલ મુકવા તેમજ મંડપ બાંધવાનો હોઈ તે જગ્યાના નામ સાથે જાણ કરવી જોઈશે અને સ્થાનિક સત્તા મંડળ (નગરપાલિકા, ગ્રામ પંચાયત વિગેરે) ના સક્ષમ અધિકારીની પરવાનગી મેળવી. લેવાની રહેશે અને મેળવેલ પરવાનગી જયારે કોઈપણ અધિકારી જોવા માંગે ત્યારે રજુ કરવાની રહેશે.

2. મંજૂરી મેળવેલ ટેબલ-પુરશી ટ્રાફીકને અવરોધ ન થાય તે રીતે મુકવાના રહેશે.
3. મતદારોને જે સ્લીપ આપવામાં આવે તેમાં ઉમેદવારનું નામ / ચિન્હ પ્રતિક અથવા રાજકીય પક્ષનું નામ લખેલું હોવું જોઈશે નહીં.
4. મંડપમાં મતદાન મથકમાં મતદાનની પ્રક્રિયામાં અડચણ (હરકત) ઉભી ન થાય તેની તકેદારી રાખવાની રહેશે. મતદાર કોઈપણ ઉમેદવારના મંડપમાં સ્લીપ લેવા જઈ શકશે. તેમ કરતાં કોઈપણ પ્રકારે કોઈ દ્વારા તેને અટકાવી શકાશે નહીં. મંડપમાંનાં કાર્યકરો સુમેળભર્યા વાતાવરણમાં જ કાર્યવાહી કરી શકશે.
5. મત આપીને પરત આવતા મતદારો આ ટેબલ ઉપર એકઠા થઈ શકશે નહીં.

આ હુકમનો ભંગ કરનાર, ઉલ્લંઘન કરનાર અથવા ઉલ્લંઘન માટે મદદ કરનાર ભારતીય ન્યાય સંહિતા-૨૦૨૩ની કલમ-૨૨૩ મુજબ સજા તથા દંડને પાત્ર થશે. તેમજ સદરહું જાહેરનામાના ભંગ બદલ પોલીસ ફરિયાદ દાખલ કરવાની કાર્યવાહી ફરજ પરના એક્ઝીક્યુટીવ મેજિસ્ટ્રેટશ્રી તેમજ સંબંધિત પોલીસ અધિકારીશ્રીએ કરવાની રહેશે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીકકો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

જાહેરનામું

-: ભારતીય નાગરીક સુરક્ષા સંહિતા- ૨૦૨૩ ની કલમ-૧૬૩ હેઠળનું :-

પત્ર ક્રમાંક. એમએજી (૧)/વશી/૬૦૧૦ થી ૬૦૭૩/૨૦૨૫.- ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર) ના રોજ યોજાનાર છે અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા. ૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

આ ચૂંટણીઓ દરમિયાન કાયદો અને વ્યવસ્થાની જાળવણી સુનિશ્ચિત કરવા જાહેર શાંતિ અને સલામતી જળવાય રહે તે માટે તેમજ ચૂંટણી મુક્ત, ન્યાયી અને પવિત્ર રીતે થાય તે માટે મતદાન મથકમાં તથા તેની નજીક પ્રચાર કરવા ઉપર પ્રતિબંધ ફરમાવવો જરૂરી જણાય છે.

વાસ્તે, હું તુષાર ભટ્ટ (IAS), જિલ્લા મેજિસ્ટ્રેટ, પાટણ ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ થી મને મળેલ અધિકારની રૂએ નીચે પ્રમાણે ફરમાવું છું કે, તા. ૨૨/૦૬/૨૦૨૫ના રોજ મતદાનના દિવસે મતદાન મથકની અંદર તથા મતદાન મથકથી ૧૦૦ મીટરની ત્રિજયાના વિસ્તારમાં આવેલ કોઈ જાહેર કે ખાનગી સ્થળે કોઈપણ વ્યક્તિએ નીચેના કૃત્યો કરવા ઉપર પ્રતિબંધ ફરમાવું છું.

1. ચૂંટણીમાં કોઈપણ વ્યક્તિને તેનો મત આપવા માટે સમજાવવા.
2. ચૂંટણીમાં કોઈપણ વ્યક્તિને તેનો મત ન આપવા માટે સમજાવવા.
3. ચૂંટણીમાં કોઈપણ રીતે કોઈ વ્યક્તિના મતદાનને અસર પહોંચાડવાની કોશીશ કરવી.
4. મત માટે પ્રચાર કરવો.
5. કોઈ મતદારને મત આપવા આગ્રહપૂર્વક વિનંતી કરવી.
6. અમુક ઉમેદવારને મત ન આપવા માટે કોઈ મતદારને સમજાવવા.
7. કોઈ મતદારને ચૂંટણીમાં મત ન આપવા સમજાવવા.
8. ચૂંટણીને લગતી (સરકારી નોટીસ સિવાયની) કોઈ નોટીસ કે નિશાનીઓ પ્રદર્શિત કરવી.
9. સેલ્યુલર ફોન, હેન્ડસેટ વોકીટોકી, કોર્ડલેસ ફોન, વાયરલેસ સેટ વગેરે લઈ જવાની
10. મતદાન મથકની હદમાં સંબંધિત મતદાર, ઉમેદવાર કે તેના અધિકૃત ચૂંટણી એજન્ટ, ઉમેદવારોના અધિકૃત પોલીંગ એજન્ટો, ચૂંટણી પ્રક્રિયા સાથે સંકળાયેલ કર્મચારીઓ તથા અધિકારીઓ તથા ચૂંટણી પંચ તરફથી અધિકૃત કરેલ વ્યક્તિઓ સિવાયની વ્યક્તિ પ્રવેશી શકશે નહીં.
11. આ આદેશોનો ભંગ કરીને જો કોઈ વ્યક્તિ પાસે મોબાઈલ, સેલ્યુલર ફોન, હેન્ડસેટ વોકીટોકી, કોર્ડલેસ ફોન, વાયરલેસ સેટ વિગેરે જેવા સાધનો મળી આવશે, તો સ્થળ પરના સુરક્ષા અધિકારીઓ આ સાધનો જપ્ત કરી શકશે.

આ હુકમમાં નીચે મુજબની વ્યક્તિઓને લાગુ પડશે નહિ.

કાયદો અને વ્યવસ્થાના ઈન્ચાર્જ અધિકારીશ્રીઓ અને મતદાન મથક નજીક ફરજ ઉપર મુકેલ સલામતી કર્મચારીઓ તેમની વિધિસર ફરજો બજાવવા સેલ્યુલર ફોન, હેન્ડસેટ, વોકીટોકી, કોર્ડલેસ ફોન, વાયરલેસ સેટ વગેરેનો ઉપયોગ કરી શકશે. મતદાન મથકે નિમવામાં આવેલા કર્મચારીઓ પૈકી ફક્ત પ્રિસાઈન્ડીંગ ઓફીસર અને ચૂંટણી પંચ ના નિરીક્ષક / સેક્ટર ઓફીસર / માઈક્રો સ્ટેટીક ઓબ્ઝર્વર અથવા જિલ્લા ચૂંટણી અધિકારીએ નિમેલા અધિકારી મતદાન મથકમાં તેમની વિધિસરની ફરજો દરમ્યાન આવા સાધનોનો ઉપયોગ કરી શકશે.

આ હુકમનો ભંગ કરનાર, ઉલ્લંઘન કરનાર અથવા ઉલ્લંઘન માટે મદદ કરનાર ભારતીય દંડ સંહિતાની કલમ - ૧૮૮ મુજબ સજા તથા દંડને પાત્ર થશે. તેમજ સદરહું જાહેરનામાના ભંગ બદલ પોલીસ ફરિયાદ દાખલ કરવાની કાર્યવાહી ફરજ પરના એકઝીક્યુટીવ મેજિસ્ટ્રેટશ્રી તેમજ સંબંધિત પોલીસ અધિકારીશ્રીએ કરવાની રહેશે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીકકો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

જાહેરનામું

-: ભારતીય નાગરીક સુરક્ષા સંહિતા - ૨૦૨૩ ની કલમ-૧૬૩ હેઠળનું :-

પત્ર ક્રમાંક. એમએજી (૧)/૧૧/૬૨૬૬ થી ૬૩૨૮/૨૦૨૫.-ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર)ના રોજ યોજનાર છે અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા.૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

મતદાનનું કામ સુચારુ રીતે જળવાઈ રહે તે હેતુથી મતદાન મથકમાં પ્રવેશ નિયંત્રણ માટે રાજ્ય ચૂંટણી આયોગ તરફથી સૂચનાઓ આપવામાં આવેલ છે.

પાટણ જિલ્લાની ચૂંટણી હેઠળની તમામ ગ્રામ પંચાયતોની ચૂંટણીઓ મુક્ત, ન્યાયી અને નિષ્પક્ષ વાતાવરણમાં યોજી શકાય તથા લોકો કોઈપણ પ્રકારના ભય કે શેડશરમ વગર મતદાન કરી શકે અને રાજ્ય ચૂંટણી આયોગ તરફથી આપવામાં આવેલ ઉક્ત સૂચનાઓની ચુસ્ત અમલવારી થઈ શકે તે માટે નીચે મુજબનો હુકમ ફરમાવવો જરૂરી જણાય છે.

વાસ્તે, હું તુષાર ભટ્ટ (4s જિલ્લા મેજિસ્ટ્રેટ, પાટણ ભારતીય નાગરીક સુરક્ષા સંહિતા-૨૦૨૩ની કલમ-૧૬૩ થી મળેલ સત્તાની રૂએ પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તારમાં તા.૨૨/૦૬/૨૦૨૫ ના રોજ મતદાન મથકમાં પ્રવેશવા અંગે નીચે મુજબની સૂચનાઓની અમલવારી માટે ફરમાવું છું.

1. મતદાન મથકે ફાળવેલા મતદારો ઉપરાંત નીચેની વ્યક્તિઓ મતદાન મથકમાં પ્રવેશ કરી શકશે.
 - A. મતદાન અધિકારીઓ
 - B. દરેક ઉમેદવાર, તેનો ચૂંટણી એજન્ટ અને દરેક ઉમેદવારના એકી વખતે એક મતદાન એજન્ટ
 - C. પંચે અધિકૃત કરેલી વ્યક્તિઓ જેમ કે, માધ્યમોની વ્યક્તિ
 - D. ચૂંટણી અંગેની ફરજ પરના સરકારી કર્મચારીઓ
 - E. પંચે નિયુક્ત કરેલા નિરીક્ષકો
 - F. માઈક્રો ઓબ્ઝર્વર્સ, વિડીયોગ્રાફર્સ/અગત્યના/સંવેદનશીલ મતદાન મથકોની બાબતમાં વેબકાસ્ટીંગ માટેનો કર્મચારી
 - G. મતદારે તેડયુ હોય તે બાળક
 - H. કોઈની મદદ વગર હરી ફરી શકે તેમ ન હોય તેવા અંધ કે અશક્ત મતદારની સાથે આવતી વ્યક્તિ
1. મતદારોને ઓળખી બતાવવા કે મતદાનના કાર્યમાં મદદ કરવા માટે મતદાન મથકના પ્રમુખ અધિકારી દાખલ થવા દે તેવી બીજી વ્યક્તિઓ.
2. ઉમેદવારો તથા તેમના ૩ ચૂંટણી એજન્ટોએ જરૂર જણાયે તેમની ઓળખના આધારો રજૂ કરવાના રહેશે.

3. કોઈપણ ફરજ પડે તેવા કારણ સિવાય પોલીસ અધિકારીઓએ મતદાન મથકમાં પ્રવેશ કરવો નહિ.
4. ઝેડ પ્લસ સુરક્ષા ધરાવતી વ્યક્તિના એક જ સલામતી કર્મચારી સિવાય મતદાર / ઉમેદવાર / ચૂંટણી એજન્ટ / મતદાન એજન્ટ સાથેના સલામતી કર્મચારી મતદાન મથકમાં પ્રવેશ કરી શકશે નહીં.
5. કાયદો અને વ્યવસ્થા જાળવવા મતદાન મથકમાં એક જ સમયે માત્ર ત્રણ અથવા ચાર મતદારો દાખલ થઈ શકશે.
6. અધિકૃત પત્ર સાથે મતદાન મથકમાં દાખલ થયેલ પરંતુ શંકાસ્પદ જણાતી વ્યક્તિની જડતી લઈ શકશે.
7. ચૂંટણી પંચના કાયદેસરના અધિકૃત પત્ર સિવાય મતદાન મથકમાં કોઈ પ્રવેશ કરી શકશે નહિ.
8. મતદાન મથકના પ્રમુખ અધિકારીએ તેમની સહાય માટે રોકેલા અન્ય કોઈ અધિકારી કે મદદનીશ મતદાન અધિકારીને પણ જરૂર જણાય ત્યારે જ મતદાન મથકની અંદર પ્રવેશવા દેવા.

આ હુકમ તા.૨૨/૦૬/૨૦૨૫ ના દિવસ માટે અમલમાં રહેશે.

આ હુકમનો ભંગ કરનાર, ઉલ્લંઘન કરનાર અથવા ઉલ્લંઘન માટે મદદ કરનાર ભારતીય ન્યાય સંહિતા-૨૦૨૩ની કલમ-૧૬૩ મુજબ સજા તથા દંડને પાત્ર થશે. તેમજ સદરહું જાહેરનામાના ભંગ બદલ પોલીસ ફરિયાદ દાખલ કરવાની કાર્યવાહી ફરજ પરના એકઝીક્યુટીવ મેજિસ્ટ્રેટશ્રી તેમજ સંબંધિત પોલીસ અધિકારીશ્રીએ કરવાની રહેશે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીકકો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

જાહેરનામું

રાજ્યના ચૂંટણી પંચ તરફથી બહાર પાડવામાં આવેલ આદર્શ, આચાર સંહિતાના ભાગરૂપે અમલવારી કરવા ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ અન્વયેનું

પત્ર ક્રમાંક.એમએજી (૧)/વશી/૫૫૬૨ થી ૫૬૨૫/૨૦૨૫.-ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર) ના રોજ યોજનાર છે. અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા. ૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

પાટણ જિલ્લાની ચૂંટણી હેઠળની તમામ ગ્રામ પંચાયતોની ચૂંટણીઓ મુક્ત અને ન્યાયી વાતાવરણમાં ચૂંટણી યોજવા અંગે આદર્શ આચાર સંહિતા (Model Code of Conduct) બહાર પાડી તેનું કડકપણે પાલન કરવાની સૂચનાઓ આપવામાં આવેલ છે. જેનો તમામ રાજકીય પક્ષો અને ચૂંટણી લડતા ઉમેદવારોએ તથા તેમના કાર્યકરોએ ચુસ્તપણે અમલ કરવાનો રહે છે. સદરહું આચાર સંહિતામાં સરકારી આરામગૃહો, ડાક બંગલાઓ તથા વિશ્રામગૃહોનો ચૂંટણીના કામે ઉપયોગ કરવા ઉપર પ્રતિબંધ છે.

વાસ્તે, હું તુષાર ભટ્ટ (IAS), જિલ્લા મેજિસ્ટ્રેટ, પાટણ ભારતીય નાગરીક સુરક્ષા સંહિતા-૨૦૨૩ ની કલમ-૧૬૩ અન્વયે મળેલ સત્તાની રૂએ આથી ફરમાવું છું,

1. ચૂંટણી યોજનાર છે તે મતદાર વિસ્તારમાં સમાવિષ્ટ તમામ ડાક બંગલાઓ, સરકારી/અર્ધસરકારી આરામગૃહો, વિશ્રામગૃહો, ફોરેસ્ટ ગેસ્ટહાઉસ તથા જાહેર સ્થળો હોય તેવા તમામ ગૃહો કે સ્થળોનો રાજકીય પક્ષોના હોદ્દદારો, કાર્યકરો ચૂંટણી લડતા ઉમેદવારો કે તેમના એજન્ટોએ રાજકીય હેતુસર અથવા ચૂંટણી વિષયક પ્રચારના હેતુસર ઉપયોગ કરવા પ્રતિબંધ કરવામાં આવે છે. રાજકીય પક્ષોના સભ્યોની પ્રાસંગિક મીટીંગને પણ મંજૂરી આપી શકાશે નહીં.
2. ચૂંટણી પ્રચારમાં આવેલા જે મહાનુભાવોને સરકારી વિશ્રામગૃહ, અતિથિ ગૃહ વગેરેમાં રહેવા માટે રૂમ ફાળવવામાં આવી હોય તે મહાનુભાવોને લાવતા લઈ જતા વાહનને જ સરકારી વિશ્રામગૃહ / અતિથિ ગૃહ વિગેરેના કંમ્પાઉન્ડમાં રાખવાની પરવાનગી આપી શકાશે. જો તેઓ એક કરતાં વધારે વાહનોનો ઉપયોગ કરતા હોય તો તેઓ બે થી વધુ વાહનોનો વિશ્રામ ગૃહ / અતિથિ ગૃહ વિગેરેના કંમ્પાઉન્ડમાં રાખી શકાશે નહીં.
3. કોઈ એક જ વ્યક્તિને ૪૮ કલાકથી વધુ સમય માટે રૂમ ફાળવી શકાશે નહીં તેમજ ચૂંટણી પ્રચાર માટે આવતા કોઈપણ મહાનુભાવોને મતદાન પુરું થવાના ૪૮ કલાક પહેલા વિશ્રામગૃહ / અતિથિ ગૃહ વિગેરેમાં રહેવા માટે રૂમ ફાળવી શકાશે નહીં તથા અતિથિ ગૃહોમાં રહેવાની વયવસ્થા પૂરી પાડવામાં આવી હશે તો તેઓની પાસેથી નકકી કરેલ સામાન્ય દરોએ પુરેપુરી વસુલાત લેવાની રહેશે.

આ જાહેરનામાનો અમલ હુકમની તારીખથી તા.૨૭/૦૬/૨૦૨૫ સુધી કરવાનો રહેશે.

આ હુકમનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ સજાને પાત્ર થશે તથા તેમજ ભારતીય ન્યાય સંહિતા-૨૦૨૩ની કલમ-૨૨૩ મુજબ પણ પગલાં લેવામાં આવશે. ભારતીય ન્યાય સંહિતા-૨૦૨૩ની કલમ-૨૨૩ મુજબ કાર્યવાહી કરવા માટે પાટણ જિલ્લાની ચૂંટણી હેઠળની તમામ ગ્રામ પંચાયતોના ચૂંટણી અધિકારીશ્રીઓ તથા મદદનીશ ચૂંટણી અધિકારીઓને અધિકૃત કરવામાં આવે છે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીકકો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

જાહેરનામું

-: ભારતીય નાગરીક સુરક્ષા સંહિતા- ૨૦૨૩ ની કલમ-૧૬૩ હેઠળનું :-

પત્ર ક્રમાંક. એમએજી (૧)/વશી/ ૫૪૩૪ થી ૫૪૮૭/૨૦૨૫.-ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/ મધ્યસત્ર/પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર) ના રોજ યોજાનાર છે. અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા.૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તારોમાં કાયદો અને વ્યવસ્થા જળવાઈ રહે તથા મતદારો પોતાનો મત મુક્ત અને નિર્ભય રીતે આપી શકે તેમજ સમગ્ર ચૂંટણી પ્રક્રિયા માટે જરૂરી શાંતિમય વાતાવરણમાં વિક્ષેપો ઉભા થાય નહીં અને જાહેર સુલેહ શાંતિનો ભંગ થતો અટકાવવા અત્યંત જરૂરી જણાતું હોવાથી તથા ભારતના બંધારણના અનુચ્છેદ-૨૪૩ ની જોગવાઈ હેઠળ શાંતિપૂર્ણ, મુક્ત અને ન્યાયી વાતાવરણમાં ચૂંટણી યોજવા નિવારક પગલાંના ભાગરૂપે વિવિધ પગલાંઓ લેવાનું જરૂરી જણાતું હોવાથી ભારતીય નાગરીક સુરક્ષા સંહિતા - ૨૦૨૩ની કલમ-૧૬૩ મુજબ પગલાં લેવા માટેનાં પુરતા કારણો છે.

વાસ્તે, હું તુષાર ભટ્ટ(IAS, જિલ્લા મેજિસ્ટ્રેટ, પાટણ ગ્રામ પંચાયતને અનુલક્ષીને જાહેર શાંતિ અને સલામતીના હિતમાં ભારતીય નાગરીક સુરક્ષા સંહિતા - ૨૦૨૩ની કલમ-૧૬૩ મુજબ મને મળેલ સત્તાની રૂએ પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તારોમાં રહેતા દરેક જાતના હથિયારોના પરવાનેદારોને આદેશ કરું છું કે તેઓએ તેમની પાસેના પરવાનાવાળા દરેક પ્રકારના હથિયારો આ જાહેરનામું પ્રસિધ્ધ થયાની તારીખથી તાત્કાલીક જે તે લાગતા વળગતા પોલીસ સ્ટેશનમાં અનામત જમા કરાવી દેવા અને સંબંધકર્તા તમામ પોલીસ સ્ટેશનોએ તેમના પોલીસ સ્ટેશનના કાર્યક્ષેત્ર હેઠળના વિસ્તારમાં રહેતા અને હથિયાર પરવાનો ધરાવતા તમામ હથિયાર પરવાનેદારશ્રીઓ તરફથી તેમના પરવાનાવાળા હથિયારો જમા કરાવવામાં આવે તે માટેના પગલાં લેવા તેમજ આ પ્રકારે તમામ હથિયારો જમા થઈ ગયા અંગેની જાણ અત્રેની કચેરીને કરવા આદેશ કરું છું.

આ આદેશ જિલ્લા મેજિસ્ટ્રેટ, પાટણ તરફથી ઈસ્યુ કરાયેલ લાયસન્સો સિવાય બીજા પણ દરેક હથિયાર પરવાનેદારો કે જેઓએ બીજા કોઈપણ હથિયાર લાયસન્સ આપનાર સત્તાધિશ તરફથી હથિયાર લાયસન્સ મેળવેલ હોય તેમને પણ લાગુ પડશે તેમજ આ આદેશપાટણ જિલ્લાની ચૂંટણી હેઠળની તમામ ગ્રામ પંચાયતોની મુલાકાતે આવેલ તમામ હથિયાર પરવાના ધારકોને લાગુ પડશે તેમજ હથિયાર ખરીદ-વેચાણ કરતાં પરવાનેદારો હથિયાર ખરીદ-વેચાણ આ સમયગાળા દરમિયાન કરશે તો પણ હથિયારની સોંપણી આ જાહેરનામાની તારીખથી બે માસ સુધી કે ચૂંટણી પ્રક્રિયા પુર્ણ થતા સુધી પરવાના ધારકોને કરી શકશે નહિં તેમજ સંબંધિત પોલીસ સ્ટેશને જે તે પરવાનેદારશ્રીને તેમનું અનામત જમા લીધેલ હથિયાર તા.૨૭/૦૬/૨૦૨૫ પછી પરત કરવાનું રહેશે અને તેના માટે કોઈપણ અલગ હુકમની જરૂરીયાત રહેશે નહીં.

A. પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તારોમાં આવેલ સરકારી, અર્ધસરકારી સંસ્થાઓ (બેંક, કોર્પોરેશન સહિત) સ્થાનિક સ્વરાજ્યની સંસ્થાઓના નામે જે હથિયાર પરવાનો ધરાવતા હોય તથા જે રાજ્ય કે રાષ્ટ્રીય કે આંતર રાષ્ટ્રીય લેવલની શુર્ટિંગ સ્પર્ધામાં ભાગ લેનાર સ્પોર્ટ્સ પર્સન છે તેમને તેમના પરવાનાવાળા હથિયારો જમા કરાવવામાંથી મુક્તિ આપવામાં આવે છે. પરંતુ જે તે વ્યક્તિના વ્યક્તિગત નામે ઈસ્યુ થયેલ પરવાનેદાર હથિયાર ધારકોને ઉક્ત આદેશમાંથી મુક્તિ મળશે નહીં.

B. માન્યતા ધરાવતી સીક્યુરીટી એજન્સીઓના ગનમેન કે જેઓ રાષ્ટ્રીયકૃત સહકારી કે કોમર્શીયલ બેંકો, એ.ટી.એમ. તથા કરન્સી / ચેકની લેવડ-દેવડ કરતા હોય તેવા હથિયારધારી સીક્યુરીટી ગાર્ડને તેમના હથિયાર જમા કરાવવામાંથી મુક્તિ આપવામાં આવે છે. આવા સીક્યુરીટી ગાર્ડ તેઓ જે તે બેંકમાં સીક્યુરીટી ગાર્ડ તરીકે ફરજ બજાવતા હોવાનું સંબંધિત બેંક મેનેજરનું પ્રમાણપત્ર તેઓના ફોટોગ્રાફ સાથેનું પોતાની પાસે રાખવાનું રહેશે તેમજ જે તે સંબંધિત બેંકના મેનેજરશ્રીએ આવા સીક્યુરીટી ગાર્ડની વિગતવારની માહિતીની જાણ જે તે સંબંધિત પો.સ્ટે.ને કરવાની રહેશે અને સંબંધિત પો.સ્ટે.એ આ અંગે નિયમોનુસારની ચકાસણી કરી લેવાની રહેશે.

C. કેન્દ્ર સરકાર તેમજ રાજ્ય સરકારના અધિકારી / કર્મચારીઓ કે જેઓને કાયદા મુજબ હથિયાર સાથે રાખવાની મંજૂરી આપેલ છે અને ચૂંટણીના ફરજ ઉપર હોય તેમને લાગુ પડશે નહીં.

D. જિલ્લા મેજિસ્ટ્રેટશ્રી તથા પોલીસ અધિક્ષકશ્રીએ ખાસ પરવાનગી આપેલ હોય તેમને લાગુ પડશે નહીં.

હથિયાર પરવાનેદારોએ ઉક્ત વિગતે તેમના પરવાનાવાળા હથિયારો જે તે લગત પોલીસ સ્ટેશનમાં જમા કરાવવાના રહેશે, તે હથિયારના કાર્ટીજ / દારૂગોળો જમા કરાવવાની જરૂર નથી.

આ આદેશનું પાલન નહીં કરનાર શસ્ત્ર અધિનિયમ - ૧૯૫૮ ની કલમ - ૨૫ હેઠળ સજાને પાત્ર ઠરે છે તેમજ ભારતીય ન્યાય સંહિતા-૨૦૨૩ની કલમ-૨૨૩ મુજબ પણ પગલાં લેવામાં આવશે. તેમજ સદરહું જાહેરનામાના ભંગ બદલ પોલીસ ફરિયાદ દાખલ કરવાની કાર્યવાહી ફરજ પરના એકઝીક્યુટીવ મેજિસ્ટ્રેટશ્રી તેમજ સંબંધિત પોલીસ અધિકારીશ્રીએ કરવાની રહેશે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીકકો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

જાહેરનામું

-: ભારતીય નાગરીક સુરક્ષા સંહિતા - ૨૦૨૩ ની કલમ-૧૬૩ હેઠળનું :-

પત્ર ક્રમાંક. એમએજી (૧)/વશી/૬૧૩૮ થી ૬૨૦૧/૨૦૨૫.-ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર) ના રોજ યોજાનાર છે અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા.૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

આદર્શ આચાર સંહિતાના અમલ સંબંધે ચૂંટણી પ્રક્રિયા દરમિયાન પરવાનેદાર વ્યક્તિએ શસ્ત્રો કે હથિયારો લઈ જવા ઉપર નિયંત્રણ રાખવાની જરૂર છે.

ચૂંટણીઓ મુક્ત અને ન્યાયી વાતાવરણમાં યોજાય તે માટે ચૂંટણી તંત્ર પ્રયત્નશીલ છે તેમજ ચૂંટણી પ્રક્રિયા દરમિયાન કોઈ વ્યક્તિને અડચણ, ત્રાસ કે નુકસાન અથવા લોકોના જાન, સ્વાસ્થ્ય કે સલામતીને થતું જોખમ અથવા જાહેર સુલેહ શાંતિનો ભંગ ન થાય તે માટે જાહેરમાં શસ્ત્રો કે હથિયારો લઈને ફરવા ઉપર નિયંત્રણ મુકવું જરૂરી જણાય છે.

વાસ્તે, હું તુષાર ભટ્ટ (AS), જિલ્લા મેજિસ્ટ્રેટ, પાટણ ભારતીય નાગરીક સુરક્ષા સંહિતા-૨૦૨૩ની કલમ-૧૬૩ થી મળેલ સત્તાની રૂએ હુકમ કરું છું કે, પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તારમાં કોઈપણ વ્યક્તિ પરવાનો ધરાવતી હશે તો પણ પોતાની સાથે શસ્ત્રો કે હથિયાર સાથે લઈ જઈ કે કરી શકશે નહીં.

આ હુકમ નીચેની વ્યક્તિઓને લાગુ પડશે નહીં.

1. સરકારી નોકરીનું કામકાજ કરતી કોઈ વ્યક્તિ તેની ફરજના ભાગ રૂપે તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા તેવું હથિયાર લઈ જવાની ફરજ હોય

આ હુકમનો ભંગ કરનાર, ઉલ્લંઘન કરનાર અથવા ઉલ્લંઘન માટે મદદ કરનાર ભારતીય ન્યાય સંહિતા-૨૦૨૩ની કલમ-૨૨૩ મુજબ સજા તથા દંડને પાત્ર થશે. તેમજ સદરહું જાહેરનામાના ભંગ બદલ પોલીસ ફરિયાદ દાખલ કરવાની કાર્યવાહી ફરજ પરના એકઝીક્યુટીવ મેજિસ્ટ્રેટશ્રી તેમજ સંબંધિત પોલીસ અધિકારીશ્રીએ કરવાની રહેશે.

સદરહું પ્રતિબંધ તા.૨૫/૦૬/૨૦૨૫ સુધી (મતગણતરી પૂર્ણ થાય ત્યાં સુધી) અમલમાં રહેશે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીકકો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

જાહેરનામું

-: ભારતીય નાગરીક સુરક્ષા સંહિતા- ૨૦૨૩ ની કલમ-૧૬૩ હેઠળનું :-

પત્ર ક્રમાંક.એમએજી(૧)/વશી/૫૮૧૮ થી ૫૮૮૧/૨૦૨૫.-ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર)ના રોજ

યોજનાર છે અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા. ૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

આ ચૂંટણીઓ મુક્ત અને ન્યાયી વાતાવરણમાં સંપન્ન થાય તે માટે રાજ્ય ચૂંટણી પંચ દ્વારા ચૂંટણીના ઉમેદવારો તેમજ રાજકીય પક્ષો માટેની આદર્શ આચાર સંહિતા બહાર પાડવામાં આવેલી છે. આચાર સંહિતાની કેટલીક બાબતોનો અમલ સત્તાધારી પક્ષે પણ કરવાનો રહે છે. જે સરકારશ્રીના વિવિધ વિભાગો/ખાતાઓને સ્પર્શે છે.

આદર્શ આચાર સંહિતા બાબતે રાજ્યના ચૂંટણી આયોગએ આપેલ વખતોવખતની સૂચનાઓ/સ્પષ્ટતાઓ મુજબ નીચેની બાબત અંગે પ્રતિબંધ મુકવાની જરૂર જણાય છે.

વાસ્તે, હું તુષાર ભટ્ટ (IAS), જિલ્લા મેજિસ્ટ્રેટ, પાટણ ભારતીય નાગરીક સુરક્ષા સંહિતા-૨૦૨૩થી મળેલ સત્તાની રૂએ પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તારોમાં તા.૦૨/૦૬/૨૦૨૫ થી તા.૨૫/૦૬/૨૦૨૫ (મતગણતરી પૂર્ણ થાય ત્યાં સુધી) સુધી નીચે મુજબની કાર્યવાહી કરવા ફરમાવું છું.

1. સત્તાપક્ષની સિધ્ધીઓ દર્શાવતા કોઈપણ હોડીંગ / બેનર / જાહેરાતો ચૂંટણી આદર્શ આચાર સંહિતાના અમલ દરમ્યાન સરકારી ખર્ચે પ્રદર્શિત કરી શકાશે નહિ અને જો આ રીતે પ્રદર્શિત કરેલ હોય તો તે સ્થાનિકસત્તામંડળોએ તાત્કાલિક દુર કરાવવાના રહેશે.
2. સત્તાપક્ષની સિધ્ધીઓ દર્શાવતી કોઈપણ જાતની જાહેર ખબરો ઈલેક્ટ્રોનિક મીડીયા સહીત વર્તમાનપત્રોમાં સરકારી ખર્ચે ચૂંટણી આદર્શ આચાર સંહિતાના અમલ દરમ્યાન પ્રદર્શિત કરી શકાશે નહિ.
3. સત્તાપક્ષ કોઈપણ રૂપમાં કોઈપણ જાતની નાંણાકીય ગ્રાન્ટ અથવા તેના વચનોની જાહેરાત કરી શકશે નહીં અથવા વિવેકાધીન ફંડમાથી ચુકવણી મંજૂર કરશે નહીં. (સરકારી કર્મચારી સિવાય) કોઈપણ જાતની પરીયોજના કે યોજનાની શિલારોપણ વિધિ કરશે નહીં અથવા માર્ગો બાંધી આપવા, પીવાના પાણીની સગવડ કરી આપવા વગેરે અંગે કોઈ વચનો આપશે નહીં. સરકારી સેવાઓ અને જાહેર સાહસોમાં કોઈપણ નિમણૂક આપશે નહીં.
4. ચૂંટણીના કામે પ્રવાસમાં આવતા કેન્દ્ર સરકારના કે અન્ય રાજ્યના મંત્રીઓ અને બિન સરકારી પદાધિકારીઓ વગેરેને રાજ્યના અતિથિ ગણી શકાશે નહીં. જો તેઓને સરકારી અતિથિગૃહોમાં રહેવાની વ્યવસ્થા પુરી પાડવામાં આવી હશે તો તેઓની પાસે નકકી કરેલ સામાન્ય દરોએ પુરેપુરી વસુલાત લેવાની રહેશે.

આ હુકમનો ભંગ કરનાર, ઉલ્લંઘન કરનાર અથવા ઉલ્લંઘન માટે મદદ કરનાર ભારતીય ન્યાય સંહિતા-૨૦૨૩ની કલમ-૨૨૩ મુજબ સજા તથા દંડને પાત્ર થશે. તેમજ સદરહું જાહેરનામાના ભંગ બદલ પોલીસ ફરિયાદ દાખલ કરવાની કાર્યવાહી ફરજ પરના એક્ઝીક્યુટીવ મેજિસ્ટ્રેટશ્રી તેમજ સંબંધિત પોલીસ અધિકારીશ્રીએ કરવાની રહેશે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીકકો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

જાહેરનામું

ગુજરાત પોલીસ અધિનિયમ, ૧૯૫૧ ની કલમ - ૩૩ ની પેટા કલમ-૧ (આર) (૩) હેઠળનું

પત્ર ક્રમાંક.એમએજી(૧)/વશી/૫૩૭૦ થી ૫૪૩૩/૨૦૨૫.-ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/ પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર)ના રોજ યોજનાર છે અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા.૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી -૨૦૨૫ સંદર્ભે ઉમેદવારો, રાજકીય પક્ષો, કાર્યકરો વિગેરે દ્વારા ચૂંટણીના પ્રચારના કોઈ હેતુ માટે સભા કે સરઘસોમાં માઈકનો ઉપયોગ કરી અવાજનું પ્રદુષણ રોકવા અત્યંત આવશ્યક અને અનિવાર્ય હોય તેમજ લાઉડ સ્પીકર વગાડવાથી ધ્વની પ્રદુષણથી લોકોની તંદુરસ્તીને વિપરીત અસર પહોંચે છે. તેમજ લાઉડ સ્પીકરથી લોકોને ખલેલ ન પહોંચે અને લોકો / જાહેર પ્રજાને ધ્વની પ્રદુષણથી મુક્ત રાખવા માટે લાઉડ સ્પીકરનો ઉપયોગ કરવા પર પ્રતિબંધ મુકવો જરૂરી જણાય છે.

વાસ્તે, હું તુષાર ભટ્ટ (IAS, જિલ્લા મેજિસ્ટ્રેટ, પાટણ ગુજરાત પોલીસ અધિનિયમ-૧૯૫૧ની કલમ-૩૩ ની પેટા-કલમ-૧(આર)(૩) અન્વયે મળેલ સત્તાની રૂએ જિલ્લાના સમગ્ર વિસ્તારમાં તા.૦૨/૦૬/૨૦૨૫ થી તા.૨૪/૦૬/૨૦૨૫ સુધી (બંને દિવસો સુધ્ધાંત) નીચેની વિગતે લાઉડ સ્પીકરનો ઉપયોગ કરવા પર મનાઈ ફરમાવું છું.

૧. પરવાનગી સિવાય ચૂંટણી પ્રચાર દરમિયાન સભા, સરઘસ કે વાહન પર માઈક વગાડી / રાખી શકાશે નહીં.
૨. સવારના ૦૮.૦૦ કલાકથી રાત્રિના ૧૦.૦૦ કલાક સુધી જ માઈક / લાઉડ સ્પીકરનો ઉપયોગ સંબંધિત તાલુકા એક્ઝીક્યુટીવ મેજિસ્ટ્રેટશ્રીની પરવાનગી મેળવીને જ કરવાનો રહેશે અને પરવાનગી માટે ૪૮ કલાક પહેલાં અરજી કરવાની રહેશે.
૩. ઉપર મુજબ નિયત થયેલા સમય સિવાય ઉપયોગમાં લેવાયેલ કોઈપણ લાઉડ સ્પીકર કે તેની સાથે જોડાયેલ ઉપકરણો સહિત જમ કરવામાં આવશે.
૪. વાહનોમાં લાઉડ સ્પીકરનો ઉપયોગ કરતા તમામ રાજકીય પક્ષો, ઉમેદવારો કે કાર્યકરોએ લાઉડ સ્પીકર વાપરવા માટેની પરવાનગી આપતા સત્તા અધિકારીશ્રીને આ વાહનોની નોંધણી / ઓળખ નંબરો જણાવવા અને પરવાનગીપત્ર પર નોંધ કરવાની રહેશે.
૫. લેખિત પરવાનગી વગર જે વાહનમાં લાઉડ સ્પીકરનો ઉપયોગ કરવામાં આવ્યો હોય તે વાહન, ઉપયોગમાં લેવાયેલ લાઉડ સ્પીકર અને તમામ ઉપકરણો સહિત જમ કરવામાં આવશે.
૬. ઉમેદવારો કે કાર્યકરો ઉપરોક્ત જણાવ્યા મુજબની પરવાનગી મેળવી તેની જાણ ચૂંટણી અધિકારીશ્રીને અને સ્થાનિક પોલીસ અધિકારીને કરવાની રહેશે.
૭. પાટણ જિલ્લા મતવિસ્તારમાં મતદાન શાંતિથી સમાપ્ત કરવા માટે નિયત કરવામાં આવેલા સમય પહેલાંના ૪૮ કલાક દરમિયાન વાહન પર ગોઠવેલ કે અન્ય પ્રકારના લાઉડ સ્પીકરનો ઉપયોગ કરવો નહીં.

આ હુકમના કોઈપણ ખંડનો ભંગ અગર ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ગુજરાત પોલીસ અધિનિયમ- ૧૯૫૧ની કલમ-૧૩૧ હેઠળ શિક્ષાને પાત્ર થશે. તેમજ સદરહું જાહેરનામાનો ભંગ કરનાર ઈસમ વિરુદ્ધ પોલીસ ફરીયાદ દાખલ કરવાની કાર્યવાહી ફરજ પરના હાજર પોલીસ કોન્સ્ટેબલ કે તેથી ઉપરનો હોદ્દો ધરાવનાર તમામ પોલીસ અધિકારીશ્રીઓએ કરવાની રહેશે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીક્રો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

જાહેરનામું

ગુજરાત પોલીસ અધિનિયમની કલમ - ૩૬ (ગ) અને (ઘ) મુજબ

પત્ર ક્રમાંક. એમએજ(૧)/વશી/૬૨૦૨ થી ૬૨૬૫/૨૦૨૫.-ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર) ના રોજ યોજનાર છે અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા. ૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

જેથી મતદાન મથકો ઉપર મોટી સંખ્યામાં મતદારો પોતાના મત આપવા એકઠા થવાનો સંભવ છે. જે સ્થળોએ મતદાન થનાર છે તે મતદાન મથકો ઉપર તથા તેની નજીકના વિસ્તારોમાં તા.૨૨/૦૬/૨૦૨૫ ના રોજ અડચણ થતી અટકાવવા તથા વ્યવસ્થા જાળવવા પગલાં લેવા જરૂરી છે.

વાસ્તે, હું તુષાર ભટ્ટ (IAS), જિલ્લા મેજિસ્ટ્રેટ, પાટણ ગુજરાત પોલીસ અધિનિયમ, ૧૯૫૧ ની કલમ - ૩૬ (ગ) અને (ઘ) થી મને મળેલ સત્તાની રૂએ ફરમાવું છું કે, સદરહું ચૂંટણીમાં મતાધિકાર વાપરનાર તમામ મતદારોએ

૧. જે મતદાન મથકો ઉપર મત આપવા જવાનું છે તે મતદાન મથકોના અધિકૃત પ્રવેશ સ્થાન પાસે એક લાઈનમાં ઉભા રહેવું અને જો સ્ત્રીઓ માટે જુદી લાઈન હોય તો તેમાં તેણીએ ઉભા રહેવું.
૨. મતદારે મતદાન મથકમાં લાઈનમુજબ પોતાના વારા પ્રમાણે એક પછી એક દાખલ થવું.
૩. મતદારે પોતાનો મત આપ્યા પછી મતદાન મથક તથા તેના વિસ્તારમાંથી તુરત જ ચાલ્યા જવું.

આ હુકમ તા.૨૨/૦૬/૨૦૨૧ ના દિવસ માટે અમલમાં રહેશે.

આ હુકમનો ભંગ અગર ઉલ્લંઘન કરનાર શખ્સ સામે ગુજરાત પોલીસ અધિનિયમ - ૧૯૫૧ ની કલમ-૧૩૪ મુજબ સજા તથા દંડને પાત્ર થશે. તેમજ સદરહુ જાહેરનામાના ભંગ બદલ પોલીસ ફરિયાદ દાખલ કરવાની કાર્યવાહી ફરજ પરના એકઝીક્યુટીવ મેજિસ્ટ્રેટશ્રી તેમજ સંબંધિત પોલીસ અધિકારીશ્રીએ કરવાની રહેશે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીકકો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

જાહેરનામું

ગુજરાત પોલીસ અધિનિયમ, ૧૯૫૧ના ૨૨ માની કલમ - ૩૭(૧)(છ) હેઠળનું

પત્ર ક્રમાંક. એમએજી (૧)/વશી/૫૬૮૦ થી ૫૭૫૩/૨૦૨૫.-ગુજરાત રાજ્ય ચૂંટણી આયોગ દ્વારા ગ્રામ પંચાયતોની સામાન્ય/વિભાજન/મધ્યસત્ર/પેટા ચૂંટણી -૨૦૨૫નો કાર્યક્રમ તા.૨૮/૦૫/૨૦૨૫ થી જાહેર થયેલ છે. તે મુજબ પાટણ જિલ્લામાં મતદાન તા.૨૨/૦૬/૨૦૨૫ (રવિવાર) ના રોજ યોજાનાર છે. અને મતગણતરી તા.૨૫/૦૬/૨૦૨૫ના રોજ થનાર છે. રાજ્ય ચૂંટણી આયોગ દ્વારા તા.૧૭/૧૧/૨૦૨૧થી આદર્શ આચારસંહિતા બહાર પાડેલ છે અને તેના અમલ માટે જરૂરી જાહેરનામા બહાર પાડવા સૂચનાઓ આપવામાં આવેલ છે.

આ ચૂંટણીઓના પ્રચાર દરમ્યાન પાટણ જિલ્લાની ચૂંટણી હેઠળની તમામ ગ્રામ પંચાયતોના મતવિસ્તારના સમગ્ર વિસ્તારોમાં આવેલા જાહેર મકાનો, ખાનગી મકાનો, માર્ગ, સાઈન બોર્ડ, માઈલ પથ્થરો વિગેરેનો ચૂંટણી પ્રચારના કામે નિરંકુશ ઉપયોગ કરી જે તે સ્થળની શોભા બગાડી સુરૂચીનો ભંગ થાય તેવી શક્યતા જણાય છે. આ પ્રવૃત્તિ પર અંકુશ રહે તે હેતુથી સાવચેતીના પગલાની આવશ્યકતા જણાય છે.

વાસ્તે, હું તુષાર ભટ્ટ (IAS), જિલ્લા મેજિસ્ટ્રેટ, પાટણ ગુજરાત પોલીસ અધિનિયમ, ૧૯૫૧ની કલમ - ૩૭(૧)(છ) થી મને મળેલ સત્તાની રૂએ પાટણ જિલ્લાની ગ્રામ પંચાયતોની ચૂંટણીના મતદાર મતવિસ્તાર સમગ્ર વિસ્તારમાં તા.૦૨/૦૬/૨૦૨૫ થી તા.૨૭/૦૬/૨૦૨૫ (બન્ને દિવસો સુધ્યાંત) સુધી નીચે મુજબ અમલવારી માટે ફરમાવું છું.

૧. કોઈ ઉમેદવાર/સંગઠન/સંસ્થા અથવા પક્ષ કે તેના અનુયાયી/કાર્યકારી/સમર્થકો કે હમદર્દીએ ખાનગી મકાનના માલિકની માલિકીની મિલકતો જમીન, મકાન, કંપાઉન્ડની દિવાલનો ચૂંટણી પ્રચાર ઝંબેશ દરમ્યાન પોસ્ટરર્સ ચોટાડવા, ચિત્રો લખવા, પ્રતિક ચીતરવા, ધ્વજદંડ ઉભા કરવા, સુત્રો લખવા, પતાકા લટકાવવા, નોટીસો ચોટાડવા કે પ્રદર્શિત અંગે કોઈ સ્થાનિક કાયદો ન હોય અને જો હોય તો તે કાયદાના નિયંત્રણને આધીન ખાનગી મિલકતના માલિક સ્વેચ્છાએ પરવાનગી આપે તો સહેલાઈથી દુર કરી શકાય તેવા જાહેરાતના ધ્વજ/બેનર્સ વિગેરે તે ખાનગી માલિકીની મિલકત પર લગાવી શકાશે. જો સ્થાનિક કાયદો દિવાલ પર લખાણ લખવા કે પોસ્ટર ચોટાડવા પર સ્પષ્ટ પણે મંજૂરી આપતો ન હોય તો ખાનગી મિલકત પર તેની સુધારી ના શકાય તે રીતે બગાડે તેવા લખાણો કે પોસ્ટર્સ મિલકત માલિકીની મંજૂરી મેળવીને પણ લખી શકાશે નહિ/પોસ્ટર્સ ચોટાડી શકાશે નહી. જો સ્થાનિક કાયદો ખાનગી માલિકીની મિલકત પર મંજૂરી લઈને લખાણ લખવા કે પોસ્ટર્સ ચોટાડવા સ્પષ્ટપણે મંજૂરી આપતો હોય તો ઉમેદવાર/પક્ષ મિલકત માલિકની અગાઉથી મંજૂરી લઈને તેમ કરી શકાશે અને માલિકની મંજૂરીની નકલ તેમજ તે લખાણ અને પોસ્ટર્સ ની ઝેરોક્ષ નકલ સાથે ચૂંટણી અધિકારીને કે ચૂંટણી અધિકારીએ તે માટે નિમેલા અધિકારીને ત્રણ દિવસની અંદર નિયત નમુનામાં મોકલવાની રહેશે. આવા પોસ્ટર્સ કે લખાણો પ્રજામાં ધિક્કારની અને દુશ્મનાવટની લાગણી ન ફેલાવે તેવા હોવા જોઈએ. સ્થાનિક કાયદા કે કોર્ટનો કોઈ હુકમ હોય તો તેને આધીન રાજકીય પક્ષો/ઉમેદવારો/તેઓના કાર્યકરો/તેઓની પોતાની માલિકીની મિલકત પર તેઓની સ્વેચ્છાએ અને કોઈપણ જાતના દબાણ વગર અને બીજાને તકલીફ ન પહોચાડે તે રીતે બેનર્સ/ધ્વજ/કટઆઉટ મુકી શકાશે.

૨. હોડીંગ્સની સાઈઝ ૧૫ ફુટ x ૮ ફુટથી વધારે હોવી જોઈએ નહી.

૩. કટઆઉટની ઉંચાઈ ૮ ફુટથી વધવી જોઈશે નહી.

૪. કટઆઉટ, જાહેરાત પાટીયા, બેનર્સ વિગેરે કોઈ સ્થળે મુકતા પહેલા તે અંગેની જાણ જિલ્લા ચૂંટણી અધિકારી અને કલેક્ટરશ્રી તેમજ જિલ્લા પોલીસ અધિક્ષકશ્રીને કરવાની રહેશે.

૫. કોઈ ઉમેદવાર /સંગઠન/સંસ્થા અથવા પક્ષ કે તેના અનુયાયીઓ / કાર્યકારી / સમર્થકો કે હમદર્દી કોઈપણ પ્રકારની જાહેર મિલકતોનો ચૂંટણી પ્રચાર દરમ્યાન ઉપર જણાવેલ કાર્ય માટે ઉપયોગ કરી શકાશે નહિ.

જાહેર મિલકત એટલે જાહેર મકાનો, માર્ગો મહત્વના ચાર રસ્તા પર માર્ગ દિશા બતાવતા સાઈન બોર્ડ, ધોરીમાર્ગ પર માઈલ પથ્થરો, રેલ્વે ફાટકના ચેતવણીના બોર્ડ, રેલ્વે પ્લેટ ફોર્મ, બસ ટર્મિનલના નામના બોર્ડ અથવા જાહેર જનતાની સગવડતા માટે પ્રદર્શિત કરેલ કોઈ અન્ય નોટીસ સાઈન બોર્ડનો સમાવેશ થશે.

આ હુકમના કોઈપણ ખંડનો ભંગ અગર ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ગુજરાત પોલીસ અધિનિયમ- ૧૯૫૧ ની કલમ-૧૩૫(૧) હેઠળ શિક્ષાને પાત્ર થશે. તેમજ સદરહું જાહેરનામાનો ભંગ કરનાર ઇસમ વિરૂધ્ધ પોલીસ ફરીયાદ દાખલ કરવાની કાર્યવાહી ફરજ પરના હાજર પોલીસ કોન્સ્ટેબલ કે તેથી ઉપરનો હોદ્દો ધરાવનાર તમામ પોલીસ અધિકારીશ્રીઓએ કરવાની રહેશે.

આજ રોજ તા.૦૨/૦૬/૨૦૨૫ ના રોજ મારી સહી તથા કોર્ટનો સીકકો કરી આપ્યો.

તુષાર ભટ્ટ
જિલ્લા મેજિસ્ટ્રેટ
પાટણ.

